

"মৰমৰ সন্তানসকল – আনন্দৰ দৰে খোৰাক (পথ্য) নাই, তোমালোকে আনন্দ মনেৰে চলাওঁতে-ফুৰোঁতে, খোজ কাঢ়োতে পিতাক স্মৰণ কৰিবা তেতিয়া পাৱন হৈ যাবা"

প্ৰশ্ন: কোনো কৰ্মই যাতে বিকৰ্ম নহয় তাৰ যুক্তি (উপায়) কি?

উত্তৰ: বিকৰ্মৰ পৰা পৰিত্ৰাণ পোৱাৰ সাধন হৈছে শ্ৰীমত। পিতাই যি প্ৰথম শ্ৰীমত দিছে যে নিজকে আত্মা বুলি বুজি পিতাক স্মৰণ কৰা, এইটো শ্ৰীমতত চলিলে তোমালোক বিকৰ্মজিৎ হৈ যাবা।

ওঁম শান্তি। আত্মিক সন্তানসকল ইয়াতো বহি আছে আৰু সকলো চেন্টাৰতো আছে। সকলো সন্তানে জানে যে এতিয়া আত্মিক বাবাৰ আগমন হৈছে, তেওঁ আমাক এই পুৰণি ছিঃ ছিঃ পতিত সৃষ্টিৰ পৰা আকৌ ঘৰলৈ লৈ যাব। পিতা আহিছেই পাৱন কৰি তুলিবলৈ আৰু আত্মাসকলৰ সৈতেহে কথা পাতে। আত্মাইহে কানেৰে শুনে কিয়নো পিতাৰতো নিজৰ শৰীৰ নাই সেয়েহে পিতাই কয় - মই শৰীৰৰ আধাৰ লৈ নিজৰ পৰিচয় দিওঁ। মই এই সাধাৰণ শৰীৰত আহি তোমালোক সন্তানসকলক পাৱন হোৱাৰ যুক্তি শুনাওঁ। সেয়াও প্ৰত্যেক কল্পতে আহি তোমালোকক এই যুক্তি শুনাওঁ। এই ৰাৱণ ৰাজ্যত তোমালোক কিমান দুখী হৈ গৈছা। ৰাৱণ ৰাজ্য, শোকৰ কুটীৰত তোমালোক আছা। কলিয়ুগক দুখধাম বুলিয়ে কোৱা হয়। সুখধাম হৈছে কৃষ্ণপুৰী, স্বৰ্গ। সেয়াতো এতিয়া নাই। সন্তানসকলে ভালদৰে জানে যে এতিয়া আমাক পঢ়াবৰ কাৰণে পিতাৰ আগমন হৈছে।

পিতাই কয় - তোমালোকে ঘৰতো স্কুল খুলিব পাৰা। পাৱন হ'ব লাগে আৰু আনকো পাৱন কৰি তুলিব লাগে। তোমালোক পাৱন হ'লে তেতিয়া নতুন সৃষ্টিও পাৱন হ'ব। এতিয়া এইখন হৈছে ব্ৰহ্মাচাৰী পতিত সৃষ্টি। এতিয়া হৈছে ৰাৱণৰ ৰাজধানী। এই কথাবোৰ যিয়ে ভালদৰে বুজে তেওঁলোকে আকৌ আনকো বুজায়। পিতাইতো কেৱল কয়-সন্তানসকল, নিজক আত্মা বুলি বুজি মোক পিতাক স্মৰণ কৰা, আনকো এনেকৈ বুজোৱা। পিতাৰ আগমন হৈছে, তেওঁ কয় মোক স্মৰণ কৰিলে তোমালোক পাৱন হৈ যাবা। কোনো ধৰণৰ আসুৰি কৰ্ম নকৰিবা। মায়াই তোমালোকৰ দ্বাৰা যি ছিঃ ছিঃ কৰ্ম কৰাব সেই কৰ্ম নিশ্চয় বিকৰ্ম হ'ব। প্ৰথমতে এনেকৈ যি কয় যে ঈশ্বৰ সৰ্বব্যাপি, এয়াও মায়াই কোৱালে নহয় জানো। মায়াই তোমালোকক প্ৰত্যেক কথাত বিকৰ্মই কৰাব। কৰ্ম-অকৰ্ম-বিকৰ্মৰ ৰহস্যও বুজাইছে। তোমালোকে শ্ৰীমতৰ দ্বাৰা আধাকল্প সুখ ভোগ কৰা, আধাকল্প আকৌ ৰাৱণৰ মতত দুখ ভোগ কৰা। এই ৰাৱণ ৰাজ্যত তোমালোকে যি ভক্তি কৰা, অধঃপতিতহে হৈ আহিছা। তোমালোকে এই কথাবোৰ নাজানিছিল, একেবাৰে পাথৰ বুদ্ধিৰ আছিল। পাথৰ বুদ্ধি আৰু পৰশমণি (পবিত্ৰ) বুদ্ধি বুলি গায়ন নকৰা জানো। ভক্তি মৰ্গত কোৱাও হয় - হে ঈশ্বৰ, এওঁক ভাল বুদ্ধি দিয়া, তেতিয়া এই কাজিয়া আদি বন্ধ কৰি দিব। তোমালোক সন্তানসকলে জানা যে বাবাই এতিয়া আমাক বৰ ভাল বুদ্ধি (সু-বুদ্ধি) দি আছে। বাবাই কয় - মৰমৰ সন্তানসকল, তোমালোক আত্মা যি পতিত হৈ গৈছা, স্মৃতিৰ যাত্ৰাৰে এতিয়া পাৱন হ'ব লাগে। লাগিলে ঘূৰা-ফুৰা কৰা, পিতাৰ স্মৃতিত তোমালোকে যিমান খোজ কাঢ়ি যাবা, তোমালোকে শৰীৰকো পাহৰি যাবা। গোৱাও হয় - আনন্দৰ দৰে খোৰাক (পথ্য) নাই। মনুষ্যই ধন উপাৰ্জনৰ কাৰণে কিমান দূৰ-দূৰণিলৈ আনন্দ মনেৰে যায়। ইয়াত তোমালোক কিমান ধনবান, সম্পত্তিবান হৈ যোৱা। পিতাই কয় - মই কল্পই-কল্পই আহি তোমালোক আত্মাসকলক নিজৰ পৰিচয় দিওঁ। এই সময়ত সকলো পতিত, যিসকলে আহ্বান কৰি থাকে যে পাৱন কৰি তুলিবলৈ আহ। আত্মাইহে পিতাক আহ্বান কৰে। ৰাৱণ ৰাজ্যত, শোকৰ কুটীৰত সকলোৱে দুখী। গোটেই সৃষ্টিতে ৰাৱণ ৰাজ্য। এই সময়ত সৃষ্টিয়েই তমোপ্ৰধান। সতোপ্ৰধান দেৱতাসকলৰ চিত্ৰ সন্মুখত আছে। গায়নো তেওঁলোকৰেই কৰা হয়। শান্তিধাম, সুখধামত যোৱাৰ কাৰণে মনুষ্যই কিমান মগজ খটুৱাই থাকে। এইটো জানো কোনোবাই জানে - ভগৱানে কেনেকৈ আহি আমাক ভক্তিৰ ফল দিব। তোমালোকে এতিয়া বুজি পোৱা যে আমি ভগৱানৰ পৰা ফল পাই আছোঁ। ভক্তিৰ দুটা ফল - এটা হ'ল মুক্তি, দ্বিতীয়টো জীৱনমুক্তি। এয়া বুজিবলগীয়া অতি গুঢ় কথা। যিসকলে আৰম্ভণিৰ পৰা বহুত ভক্তি কৰিছে, তেওঁলোকে জ্ঞান ভালকৈ ধাৰণ কৰিব তেতিয়া ফলো ভাল প্ৰাপ্তি হ'ব। ভক্তি যদি কম কৰিছে তেন্তে জ্ঞানো কমকৈ ধাৰণা কৰিব, ফলো কমকৈ প্ৰাপ্তি কৰিব। হিচাপ আছে নহয় জানো। পদ ক্ৰমানুসৰি হয়। পিতাই কয় - মোৰ হৈ যদি বিকাৰত অধঃপতিত হোৱা তাৰমানে মোক এৰিলা। একেবাৰে তলত গৈ পৰিবা। কিছুমানতো অধঃপতিত হৈও আকৌ থিয় হৈ যায়। কিছুমানতো একেবাৰে গাঁতত পৰি যায়, বুদ্ধি একেবাৰে শুধৰণি নহয়। কাৰোবাৰ ভিতৰি অন্তৰ দহি থাকে, দুখ হয় - মই ভগৱানৰ ওচৰত প্ৰতিজ্ঞা কৰিলোঁ আকৌ তেওঁক প্ৰতাৰণা কৰিলোঁ, বিকাৰত অধঃপতিত হৈ গ'লোঁ। পিতাৰ হাত এৰি,

মায়াৰ হৈ গ'লোঁ। তেওঁলোকে আকৌ বায়ুমণ্ডলেই নষ্ট কৰি দিয়ে, অভিশপ্ত হৈ যায়। পিতাৰ লগতে ধৰ্মৰাজো আছে নহয় জানো। সেই সময়ত গম পোৱা নাযায় যে আমি কি কৰোঁ, পাচত পশ্চাতাপ হয়। এনেকুৱা বহুত আছে, কাৰোবাক হত্যা কৰে তেতিয়া জেইললৈ যাব লগা হয়, পাচত পশ্চাতাপ হয় – বিনা কাৰণতে তেওঁক হত্যা কৰিলোঁ। ক্ৰোধৰ বশৱৰ্তী হৈ বহুতে মাৰেও। এনেকুৱা অনেক খবৰ বাতৰিকাকতত প্ৰকাশ পায়। তোমালোকেতো বাতৰিকাকত নপঢ়া। সৃষ্টিত কি কি হৈ আছে, তোমালোকে গম নোপোৱা। দিনে-প্ৰতিদিনে পৰিস্থিতি বেয়া হৈ গৈ থাকে। ছিৰি তললৈ নামিবই লাগিব। তোমালোকে এই ড্ৰামাৰ ৰহস্যক জানা। বুদ্ধিত এইটো আছে যে মই বাবাকহে স্মৰণ কৰিম। এনেকুৱা কোনো ধৰণৰ ছিঃ ছিঃ কৰ্তব্য কৰিব নালাগে যাৰ দ্বাৰা ৰেজিষ্টাৰ নষ্ট হৈ যায়। পিতাই কয় মই তোমালোকৰ শিক্ষক নহয় জানো। শিক্ষকৰ ওচৰত বিদ্যাৰ্থীৰ পঢ়াৰ আৰু চাল-চলনৰ ৰেকৰ্ড নাথাকে জানো! কাৰোবাৰ চাল-চলন বহুত ভাল, কাৰোবাৰ কম ভাল, কাৰোবাৰ একেবাৰে বেয়া। ক্ৰমানুসৰি নহয় জানো। এয়াও চুপ্ৰিম (পৰম) পিতাই কিমান উচ্চ পঢ়া পঢ়ায়। তেৱোঁ প্ৰত্যেকৰে চাল-চলনৰ বিষয়ে জানে। তোমালোকে নিজেও জানিব পাৰা – মোৰ এইটো বেয়া অভ্যাস আছে, এই কাৰণে মই ফেইল হৈ যাম। বাবাই প্ৰতিটো কথা ক্ৰীয়ৰ (স্পষ্ট) কৰি বুজায়। ভালদৰে পঢ়া নপঢ়িলে, কাৰোবাক দুখ দিলে দুখী হৈ মৰিবা। পদো ব্ৰষ্ট হ'ব। শাস্তিযো বহুত খাব।

মৰমৰ সন্তানসকল, নিজৰ লগতে আনৰো ভাগ্য গঢ়িলে হ'লে দয়াশীলতাৰ সংস্কাৰ ধাৰণ কৰা। যিদৰে পিতা দয়াশীল হয় সেইবাবে শিক্ষক হৈ তোমালোকক পঢ়ায়। কিছুমান সন্তানে ভালদৰে পঢ়ে আৰু পঢ়ায়, এই ক্ষেত্ৰত দয়াশীল হ'বলগীয়া হয়। শিক্ষক দয়াশীল নহয় জানো। উপাৰ্জনৰ পথ দেখুৱায় যে কেনেকৈ তোমালোকে ভাল পজিশ্বন (পদমৰ্যাদা) পাব পাৰা। সেই পঢ়াততো অনেক প্ৰকাৰৰ শিক্ষক থাকে। ইয়াত এজনেই শিক্ষক। পঢ়াও এটাই মনুষ্যৰ পৰা দেৱতা হোৱাৰ। ইয়াত মুখ্য হ'ল পবিত্ৰতাৰ কথা। সকলোৱে পবিত্ৰতাই বিচাৰে। পিতাইতো ৰাস্তা দেখুৱাই আছে কিন্তু যাৰ ভাগ্যতেই নাই তেন্তে কি পুৰুষাৰ্থ কৰিব পাৰিব! যদি উচ্চ নম্বৰ পাবলগীয়াই নাই তেন্তে শিক্ষকে কি পুৰুষাৰ্থ কৰাব! এওঁ বেহদৰ শিক্ষক নহয় জানো। পিতাই কয় – তোমালোকক আৰু অন্য কোনেও সৃষ্টিৰ আদি-মধ্য-অন্তৰ হিষ্টী-জিওগ্ৰাফী (ইতিহাস-ভূগোল) বুজাব নোৱাৰে। তোমালোকক সকলো বেহদৰ কথা বুজোৱা হয়। তোমালোকৰ হৈছে বেহদৰ বৈৰাগ্য। এয়াও তোমালোকক শিকায় যিহেতু পতিত সৃষ্টিৰ বিনাশ, পাৱন সৃষ্টিৰ স্থাপনা কৰিবলগীয়া হয়। সন্ধ্যাসীতো হৈছে নিবৃত্তি মাৰ্গৰ, বাস্তৱতে তেওঁলোকতো জংঘলত থাকিব লাগে। প্ৰথমতে ঋষি-মুনি আদি সকলো জংঘলত আছিল, তেওঁলোকৰ সতোপ্ৰধান শক্তি আছিল, মনুষ্যক আকৰ্ষণ কৰিছিল। কোনো কোনো ক্ষেত্ৰত কুটীৰত (জুপুৰিত) গৈও তেওঁলোকক ভোজন দি আহিছিল। সন্ধ্যাসীসকলৰ কেতিয়াও মন্দিৰ সজা নহয়। মন্দিৰ সদায় দেৱতাসকলৰহে সাজে। তোমালোকে কোনো ভক্তি নকৰা। তোমালোক যোগত থকা। তেওঁলোকৰ জ্ঞানেই হৈছে ব্ৰহ্ম তত্ত্বক স্মৰণ কৰাৰ। কেৱল ব্ৰহ্মত লীন হৈ যাব বিচাৰে। কিন্তু পিতাৰ বাহিৰে অন্য কোনেওতো তালৈ লৈ যাব নোৱাৰে। পিতা সংগমযুগতে আহে। আহি দেৱী-দেৱতা ধৰ্ম প্ৰতিষ্ঠা কৰে। বাকী সকলো আত্মা উভতি যায় কিয়নো তোমালোকৰ কাৰণে নতুন সৃষ্টিৰ প্ৰয়োজন নহয় জানো। পুৰণি সৃষ্টিৰ একোৱে থকা উচিত নহয়। তোমালোকে গোটেই সৃষ্টিৰ মালিক হোৱা। এয়াতো তোমালোকে জানা যে যেতিয়া আমাৰ ৰাজ্য আছিল তেতিয়া গোটেই বিশ্বত আমিহেই আছিলোঁ, অন্য কোনো থও নাছিল। তাত বহুত মাটি থাকে। ইয়াত কিমান মাটি তথাপি সমুদ্ৰক শুকুৱাই মাটি উলিয়াই থাকে কিয়নো মনুষ্য বাঢ়ি গৈ থাকে। এই মাটি শুকুৱা আদি বিদেশীসকলৰ পৰা শিকিছে। বোম্বে (মুম্বাই) আগতে কি আছিল পাচলৈ নাথাকিব। বাবাতো অনুভৱী হয়। উদাহৰণ স্বৰূপে আৰ্থকোৱেক (ভূমিকম্প) হ'লে নাইবা ধাৰাসাৰ বৰষুণ হ'লে তেতিয়া কি কৰিব! বাহিৰলৈতো ওলাব নোৱাৰিব। নেচাৰেল কলেমিটিচ (প্ৰাকৃতিক দুৰ্যোগ) বহুত হ'ব। নহ'লে ইমানবিলাক বিনাশ কেনেকৈ হ'ব। সত্যযুগততো অতি কম সংখ্যক ভাৰতবাসীহে থাকে। আজি কি, কাইলৈ কি হ'ব। এই সকলো কথা তোমালোক সন্তানসকলেহে জানা। এই জ্ঞান অন্য কোনেও দিব নোৱাৰে। পিতাই কয় – তোমালোক পতিত হৈ গৈছে সেয়েহে এতিয়া মোক আহ্বান কৰা যে আহি পাৱন কৰি তোলা তেন্তে নিশ্চয় আহিম তেতিয়াহে পাৱন সৃষ্টিৰ স্থাপন হ'ব নহয় জানো। তোমালোক সন্তানসকলে জানা যে বাবাৰ আগমন হৈছে। কিমান ভাল যুক্তি শুনায়। ভগৱানুবাচ (ভগৱানে কয়) – ‘মনমনাভৱ’। দেহ সহিত দেহৰ সকলো সম্বন্ধ এৰি মামেকম (কেৱল মোক) স্মৰণ কৰা। ইয়াতেই পৰিশ্ৰম কৰিবলগীয়া হয়। জ্ঞানতো বহুত সহজ। সৰু ল'ৰা-ছোৱালীয়েও তৎক্ষণাত স্মৃতিত ৰাখি ল'ব। বাকী নিজক আত্মা বুলি বুজা আৰু পিতাক স্মৰণ কৰা, সেইটো ইম্পিচি'ল (অসম্ভৱ)। ডাঙৰৰ বুদ্ধিতেই স্থায়ী হৈ নাথাকে, তেন্তে সৰুৱে কেনেকৈ স্মৃতিত ৰাখিব পাৰিব? যদিও শিৱবাৰা শিৱবাৰা বুলি কয় কিন্তু বুজিতো নাপায়। আমিও বিন্দু বাবাও বিন্দু এইটো স্মৃতিলৈ আনিবলৈ কঠিন লাগে। এয়াই যথার্থ ৰীতিৰে স্মৰণ কৰিব লাগে। ডাঙৰ বস্তুতো নহয়। পিতাই কয় – যথার্থ ৰূপত মই বিন্দু হওঁ সেয়েহে মই যি হওঁ, যেনেকুৱা হওঁ তেনেকৈয়ে স্মৰণ কৰা – ইয়াৰ বাবে বহুত যত্ন কৰিবলগীয়া হয়।

তেওঁলোকেতো কৈ দিয়ে পৰমাত্মা হৈছে ব্ৰহ্ম তন্ত্ৰ আৰু আমি কওঁ তেওঁ একেবাৰে বিন্দু। ৰাতি-দিনৰ পাৰ্থক্য নাই জানো। ব্ৰহ্ম তন্ত্ৰ হৈছে য'ত আমি আত্মাসকল থাকোঁ, তাকে পৰমাত্মা বুলি কৈ দিয়ে। বুদ্ধিত এইটো থকা উচিত - মই আত্মা হওঁ, বাবাৰ সন্তান হওঁ, এই কানেৰে শুনোঁ, বাবাই এই মুখৰে শুনায় যে মই পৰম আত্মা হওঁ, একেবাৰে সিপাৰৰ নিবাসী হওঁ। তোমালোকে একেবাৰে সিপাৰে থাকা কিন্তু জন্ম-মৰণত আহা, মই নাহোঁ। তোমালোকে এতিয়া নিজৰ ৪৪ জন্মকো বুজিছা। পিতাৰ ভূমিকাকো বুজিছা। আত্মা কোনো সৰু-ডাঙৰ নহয়। বাকী আইৰণ এজত (লৌহ যুগত) অহিলে মলিয়ন হৈ যায়। ইমান সূক্ষ্ম আত্মাত গোটেই জ্ঞান আছে। পিতাও সিমানেই সূক্ষ্ম নহয় জানো। কিন্তু তেওঁক পৰম আত্মা বুলি কোৱা হয়। তেওঁ জ্ঞানৰ সাগৰ, তোমালোকক আহি বুজায়। এই সময়ত তোমালোকে যি পঢ়ি আছা সেয়া কল্পৰ আগতো পঢ়িছিল, যাৰ দ্বাৰা তোমালোক দেৱতা হৈছিল। তোমালোকৰ মাজত দুৰ্ভাগীয়া সেইজন যি পতিত হৈ নিজৰ বুদ্ধিক মলিয়ন কৰি দিয়ে, কিয়নো তেওঁ ধাৰণা কৰিব নোৱাৰে। ভিতৰি অন্তৰ দহি থাকিব। আনক পবিত্ৰ হ'বলৈ ক'ব নোৱাৰিব। ভিতৰি বুজি পায় মই পাৱন হ'বলৈ গৈ পৰাজিত হৈ গলোঁ, যি উপাৰ্জন কৰিলোঁ সকলো হেৰুৱাই পেলালোঁ। পাচত উঠিবলৈ (উন্নতি কৰিবলৈ) বহুত সময় লাগি যায়। এটা ঘোচাই বহুত আঘাত কৰি দিয়ে, ৰেজিষ্টাৰ নষ্ট হৈ যায়। পিতাই ক'ব - তুমি মায়াৰ হাতত পৰাজিত হ'লা, তুমি দুৰ্ভাগীয়া। মায়াজিৎ জগতজিৎ হ'ব লাগে। জগতজিৎ বুলি মহাৰজা-মহাৰাণীকে কোৱা হয়। প্ৰজাক জানো তেনেকৈ ক'ব। এতিয়া দৈৱী স্বৰ্গৰ স্থাপনা হৈ আছে। নিজৰ কাৰণে যি কৰিবা সেয়াই পাবা। যিমান পাৱন হৈ আনকো পাৱন কৰি তুলিবা সেই অনুসৰিয়ে তাৰ ফল পাবা যেনেকৈ বহুত দান কৰোঁতাই ফলো নাপায় জানো। দান কৰোঁতাজনৰ নামো হয়। পৰৱৰ্তী জন্মত অলপ সময়ৰ বাবে সুখ পায়। ইয়াত হৈছে ২১ জন্মৰ কথা। পাৱন সৃষ্টিৰ মালিক হ'ব লাগে। যিসকল পাৱন হৈছিল তেওঁলোকেই হ'ব। আগবাঢ়ি গৈ থাকোতে মায়াই চৰ মাৰি একেবাৰে বগৰাই পেলায়। মায়াক কম শক্তিশালী নহয়। ৪-১০ বছৰ পবিত্ৰ হৈ থাকিল, পবিত্ৰতাৰ কাৰণে কাজিয়া হ'ল, আনকো অধঃপতিত হোৱাৰ পৰা ৰক্ষা কৰিলে আৰু পাচত নিজেই অধঃপতিত হৈ গ'ল। ভাগ্য বুলিয়ে কোৱা নহ'ব জানো। পিতাৰ হৈ আকৌ মায়াৰ হৈ যায় তেন্তে শত্ৰু হৈ নগ'ল জানো। খোদা দোস্তৰো এটা কাহানী নাই জানো। পিতা আহি সন্তানসকলক মৰম কৰে, সাক্ষাৎকাৰ কৰায়, কাৰোবাৰ ভক্তি নকৰাকৈও সাক্ষাৎকাৰ হয়। তেন্তে তোমালোকক মিত্ৰ কৰি নল'লে জানো। কিমান যে সাক্ষাৎকাৰ হৈছিল আকৌ যাদু বুলি ভাবি হৈ-চৈ কৰিবলৈ ধৰাত বন্ধ কৰি দিলে আকৌ শেষৰ ফালে তোমালোকে বহুত সাক্ষাৎকাৰ কৰি থাকিবা। আগতে যে কিমান বিনোদন হৈছিল। সেয়া দেখি-দেখিও কিমান আঁতৰি গ'ল। ভাটিৰ পৰা কোনোবাটো ইটা পৈগত হৈ ওলাল, কোনোবাটো অলপ কেঁচা হৈ থাকিল। কোনোবাটো একেবাৰে ভাঙি গ'ল। বহুত গুছি গ'ল। এতিয়া তেওঁলোক লাখপতি, কোটিপতি হৈ গৈছে। এনেকৈ ভাবে যে আমিতো স্বৰ্গত বহি আছোঁ। এতিয়া স্বৰ্গ ইয়াত কেনেকৈ হ'ব পাৰে। স্বৰ্গতো নতুন সৃষ্টিতহে হয়। বাৰু!

কল্পৰ পাচত পুনৰাই লগ পোৱা অতি মৰমৰ সন্তানসকলৰ প্ৰতি মাতা-পিতা বাপদাদাৰ স্নেহপূৰ্ণ স্মৰণ আৰু সুপ্ৰভাত।
আত্মিক পিতাৰ আত্মিক সন্তানসকলক নমস্কাৰ।

ধাৰণাৰ বাবে মুখ্য সাৰ:-

(১) নিজৰ উচ্চ ভাগ্য গঢ়িবৰ কাৰণে দয়াশীল হৈ পঢ়িব আৰু পঢ়াব লাগে। কেতিয়াও কোনো অভ্যাসৰ বশীভূত হৈ নিজৰ ৰেজিষ্টাৰ নষ্ট কৰিব নালাগে।

(২) মনুষ্যৰ পৰা দেৱতা হ'বৰ বাবে মুখ্য হৈছে পবিত্ৰতা সেয়েহে কেতিয়াও পতিত হৈ নিজৰ বুদ্ধিক মলিন কৰিব নালাগে। এনেকুৱা কৰ্ম কৰিব নালাগে যাৰ কাৰণে অন্তৰ দহি থাকে, পশ্চাতাপ কৰিবলগীয়া হয়।

বৰদান: শান্তিৰ দূত হৈ সকলোকে শান্তিৰ বাৰ্তা দিওঁতা মাষ্টৰ শান্তি, শক্তি দাতা হোৱা
তোমালোক সন্তানসকল শান্তিৰ মেচেঞ্জাৰ (বাৰ্তাবাহক) শান্তিৰ দূত হোৱা। য'তেই নাথাকা নিজক শান্তিৰ দূত বুলি ভাবি চলিবা। শান্তিৰ দূত হওঁ, শান্তিৰ বাৰ্তা দিওঁতা হওঁ ইয়াৰ দ্বাৰা নিজেও শান্ত স্বৰূপ শক্তিশালী হৈ থাকিবা আৰু অন্যকো শান্তি দি থাকিবা। তেওঁলোকে অশান্তি দিয়ে তোমালোকে শান্তি দিয়া। তেওঁলোকে জুই জ্বলায় তোমালোকে পানী ঢালা। এয়াই তোমালোক শান্তিৰ মেচেঞ্জাৰ, মাষ্টৰ শান্তি, শক্তি দাতা সন্তানসকলৰ কৰ্তব্য।

স্লোগান: যিদৰে আৰাজত (বাণীত) আহিবলৈ সহজ তেনেদৰে আৰাজৰ সিপাৰে যোৱাটোও সহজ হওঁক।

!! ওঁম্ শান্তি !!